



بَرِّصَحَابِی نَبِی جَنَّتِی بِجَنَّتِی

جلد 24

- سب صحابہ سے جنت کا وعدہ 2 • صحابی سے کوئی بھی ولی بڑھ نہیں سکتا 7
- فضیلت کے اعتبار سے صحابہ کرام کی ترتیب 3 • فضائل صحابہ کے بارے میں 40 حدیثیں 10

شیخ طریقت، امیر اہل سنت، بانی دعوت اسلامی، حضرت علامہ مولانا ابو ہلال

محمد الیاس عطار قادری رَضَوِی

قامت ہونے والی
امت اللہ

الْحَمْدُ لِلَّهِ رَبِّ الْعَالَمِينَ وَالصَّلَاةُ وَالسَّلَامُ عَلَى سَيِّدِ الْمُرْسَلِينَ
أَمَّا بَعْدُ فَأَعُوذُ بِاللَّهِ مِنَ الشَّيْطَانِ الرَّجِيمِ بِسْمِ اللَّهِ الرَّحْمَنِ الرَّحِيمِ

ہر صحابی نبی جنتی جنتی

دُعائے عطار: یا اللہ پاک! جو کوئی رسالہ: ”ہر صحابی نبی جنتی جنتی“ پڑھ یا سُن لے اُسے اور اُس کی قیمت تک آنے والی ساری نسلوں کو صحابہ کرام عَلَیْہِمُ الرِّضْوَان کی سچی غلامی نصیب فرما اور اُس کی بے حساب مغفرت کر۔
اٰمِیْن بِجَاہِ النَّبِیِّ الْاَمِیْن صَلَّی اللہ علیہ و آلہ وسلم

دُرود شریف پڑھنے والے کی.... (حکایت)

ابو علی قَطَّان کہتے ہیں: میں نے خواب میں دیکھا کہ میں (عراق کے شہر) ”کَرْخ“ کی جامع مسجد شَرْقیہ میں ہوں، وہاں میں نے محبوبِ پُروردگار، مکے مدینے کے تاجدار صَلَّی اللہ علیہ و آلہ وسلم کا دیدار کیا، آپ صَلَّی اللہ علیہ و آلہ وسلم کے ساتھ دو آدمی اور بھی تھے جنہیں میں نہیں جانتا تھا، میں نے مصطفیٰ جانِ رَحْمَت صَلَّی اللہ علیہ و آلہ وسلم کی خدمت میں سلام عرض کیا مگر آپ صَلَّی اللہ علیہ و آلہ وسلم نے کوئی جواب نہ دیا، میں نے عرض کی: یا رسول اللہ صَلَّی اللہ علیہ و آلہ وسلم! میں آپ پر دِنِ رات میں اتنی اتنی مرتبہ دُرود و سلام بھیجتا ہوں اور آپ نے مجھے اپنے جوابِ سلام سے محروم فرما دیا؟ (اللہ پاک کی عطا سے غیب کی خبریں دینے والے) پیارے پیارے آقا صَلَّی اللہ علیہ و آلہ وسلم نے فرمایا: ”تم مجھ پر دُرود بھی بھیجتے ہو اور میرے صحابہ کو بُرا بھلا

فرمانِ مصطفیٰ صَلَّی اللہ علیہ وآلہ وسلم: جس نے مجھ پر ایک بار زور و پاک پڑھا اللہ پاک اُس پر دس رحمتیں بھیجتا ہے۔ (مسلم)

بھی کہتے ہو۔“ میں نے عرض کی: یا رسول اللہ صَلَّی اللہ علیہ وآلہ وسلم! میں آپ کے مبارک ہاتھ پر توبہ کرتا ہوں آئندہ ایسا نہیں کروں گا۔ پھر سرکارِ نامدار، دو جہاں کے سردار صَلَّی اللہ علیہ وآلہ وسلم نے (سلام کے جواب میں ارشاد) فرمایا: وَعَلَيْكَ السَّلَامُ وَرَحْمَةُ اللّٰهِ وَبَرَكَاتُهُ۔ (سعادۃ الدارین ص ۱۶۳)

کیوں نہ ہو رتبہ بڑا، اصحابِ و اہل بیت کا ہے خدائے مصطفیٰ، اصحابِ و اہل بیت کا

صَلُّوْا عَلَی الْحَبِیْب صَلَّی اللہُ عَلَی مُحَمَّد

اللہ کریم نے سب صحابہ سے جنت کا وعدہ فرمالیا ہے

اللہ پاک پارہ 27 سُورَةُ الْحَدِیْد آیت 10 میں فرماتا ہے:

لَا یَسْتَوِی مِنْکُمْ مَّنْ اَنْفَقَ مِنْ قَبْلِ
الْفَتْحِ وَقَتْلٍ اُولَئِکَ اَعْظَمُ دَرَجَةً
مِّنَ الَّذِیْنَ اَنْفَقُوْا مِنْۢ بَعْدِ وَقَتْلُوْا
وَكُلًّا وَّعَدَ اللّٰهُ الْحُسْنٰی وَاللّٰهُ بِمَا
تَعْمَلُوْنَ خَبِیْرٌ ۝۱۰

ترجمہ کنز الایمان: تم میں برابر نہیں وہ جنہوں نے فتح مکہ سے قبل خرچ اور جہاد کیا وہ مرتبے میں اُن سے بڑے ہیں جنہوں نے بعد فتح کے خرچ اور جہاد کیا، اور ان سب سے اللہ جنت کا وعدہ فرما چکا اور اللہ کو تمہارے کاموں کی خبر ہے۔

صحابہ کرام کی دو اقسام

اس آیتِ مُقَدَّسہ میں صحابہ کرام عَلَیْہِمُ الرِّضْوَان کی دو اقسام بیان کی گئیں اور ان

سب کے لئے ”حُسْنٰی“ یعنی جنت کا وعدہ کیا گیا۔ وَكُلًّا وَّعَدَ اللّٰهُ الْحُسْنٰی (ترجمہ

کنز الایمان: اور ان سب سے اللہ جنت کا وعدہ فرما چکا) کے تحت شیخ احمد صاوی مالکی رَحْمَةُ اللہ علیہ

فَرَمَانِ مُصْطَفٰی صَلَّی اللہ علیہ وآلہ وسلم : اُس شخص کی ناک خاک آلود ہو جس کے پاس میرا ذکر ہو اور وہ مجھ پر ڈرو پاک نہ پڑھے۔ (ترمذی)

فرماتے ہیں: معنی یہ ہے کہ وہ تمام صحابہ کرام عَلَیْہِمُ الرِّضْوَانُ جو فتح مکہ سے پہلے ایمان لائے اور راہِ خدا میں خرچ کیا اور جنہوں نے فتح مکہ کے بعد ایمان لا کر راہِ خدا میں خرچ کیا، اللہ

پاک نے ان تمام سے حُسْنٰی یعنی جنت کا وعدہ فرما لیا ہے۔ (تفسیر صاوی ج ۶ ص ۲۱۰۴)

ہر صحابی نبی! جنتی جنتی
سب صحابیات بھی! جنتی جنتی

صَلُّوْا عَلَی الْحَبِیْب صَلَّی اللہُ عَلٰی مُحَمَّدٍ

صحابی کی تعریف

حضرت علامہ حافظ ابن حجر عسقلانی رَحْمَةُ اللہ عَلَیْہِ فرماتے ہیں: الصَّحَابِيُّ: مَنْ لَقِيَ النَّبِيَّ صَلَّى اللہُ عَلَیْہِ وَسَلَّمَ مُؤْمِنًا بِهِ، ثُمَّ مَاتَ عَلٰی الْاِسْلَام۔ یعنی جن خوش نصیبوں نے ایمان کی حالت میں اللہ کریم کے پیارے نبی صَلَّی اللہ علیہ وآلہ وسلم سے ملاقات کی ہو اور ایمان ہی پر اُن کا انتقال شریف ہوا، اُن خوش نصیبوں کو ”صحابی“ کہتے ہیں۔ (نخبة الفکر ص ۱۱۱)

صحابہ کرام کی تعداد

اکابر محدثین کے مطابق صحابہ کرام عَلَیْہِمُ الرِّضْوَانُ کی تعداد ایک لاکھ سے سوا لاکھ کے درمیان تھی۔ اعلیٰ حضرت رَحْمَةُ اللہ عَلَیْہِ فرماتے ہیں: تمام صحابہ کرام عَلَیْہِمُ الرِّضْوَانُ کے نام معلوم نہیں، جن کے معلوم ہیں (اُن کی تعداد تقریباً) سات ہزار ہے۔ (ملفوظات اعلیٰ حضرت ص ۴۰۰)

فضیلت کے اعتبار سے صحابہ کرام کی ترتیب

حضرت مفتی محمد امجد علی اعظمی رَحْمَةُ اللہ عَلَیْہِ فرماتے ہیں: بعد انبیاء و مرسلین، تمام مخلوقات الہی

فَرَمَانِ مُصْطَفٰی صَلَّی اللہ علیہ وآلہ وسلم : جو مجھ پر دس مرتبہ دُرُودِ پاک پڑھے اللہ پاک اُس پر سو رحمتیں نازل فرماتا ہے۔ (طبرانی)

اُنس و جن و ملک (یعنی انسان، جن اور فرشتوں) سے افضل صدیق اکبر ہیں، پھر عمر فاروق اعظم، پھر عثمان غنی، پھر مولیٰ علی پھر ابقیہ عشرہ مبشرہ و حضراتِ حسنین و اصحاب بدر و اصحاب بیعة الرضوان رضی اللہ عنہم کے لیے افضلیت ہے اور یہ سب قطعی (یعنی یقینی) جنتی ہیں۔ (بہارِ نبوت ج ۱ ص ۲۴۱، ۲۴۹؛ تہذیبِ قرآن)

عبارت میں فرشتوں سے مراد عام فرشتے ہیں کیونکہ صحابہ کرام علیہم الرضوان تمام فرشتوں سے افضل نہیں ہیں بلکہ فرشتوں میں سب سے اعلیٰ درجے والے فرشتے جنہیں ”ملائکہ مقررین“ کہا جاتا ہے، جن میں عرش اٹھانے والے اور ”رسول فرشتے“ جیسے: جبریل و میکائیل و اِسرائیل و عزرائیل علیہم الصلوٰۃ والسلام داخل ہیں، یہ فرشتے تمام صحابہ کرام سے افضل ہیں۔

صحابہ کا گدا ہوں اور اہل بیت کا خادم

یہ سب ہے آپ ہی کی تو عنایت یا رسول اللہ (وسئل بخشش ص ۳۳۰)

صَلُّوْا عَلَی الْحَبِیْب صَلَّی اللہُ عَلَی مُحَمَّدٍ

چار یارانِ نبی

سُورَةُ الْبَقَرَةِ کی آیت 13 میں ارشاد ہوتا ہے:

وَ اِذَا قِيلَ لَهُمْ اٰمِنُوْا كَمَا اٰمَنَ النَّاسُ قَالُوْا اَنُؤْمِنُ كَمَا اٰمَنَ السُّفَهَآٰءُ ۚ اَلَا اِنَّهُمْ هُمُ السُّفَهَآٰءُ وَلٰكِنْ لَا يَعْلَمُوْنَ ﴿۱۳﴾

ترجمہ کنز الایمان : اور جب ان سے کہا جائے ایمان لاؤ جیسے اور لوگ ایمان لائے ہیں، تو کہیں کیا ہم احمقوں کی طرح ایمان لے آئیں سنتا ہے وہی احمق ہیں مگر جانتے نہیں۔

صحابی ابنِ صحابی حضرت عبد اللہ بن عباس رضی اللہ عنہما جنہیں دُعائے مصطفیٰ صَلَّی اللہ

فرمانِ مصطفیٰ صَلَّی اللہ علیہ وآلہ وسلم: جس کے پاس میرا ذکر ہوا اور اُس نے مجھ پر زور دیا کہ نہ پڑھا تحقیق وہ بد بخت ہو گیا۔ (ابن ہنی)

علیہ وآلہ وسلم کی بَرَکت سے علمِ تفسیر حاصل ہوا، **سُورَةُ الْبَقَرَةِ** کی آیت 13 کے اِس حصّے ”**كَمَا آمَنَ النَّاسُ**“ (ترجمہ کنز الایمان: جیسے اور لوگ ایمان لائے ہیں) کی تفسیر میں فرماتے ہیں: ”جیسے حضرت ابوبکر صدیق، حضرت عمر فاروق، حضرت عثمان غنی اور حضرت علی رضی اللہ عنہم ایمان لائے۔ (ابن عساکر ج ۳۹ ص ۱۷۷) اِن چار یاروں کو خاص کرنے کی وجہ یہ ہے کہ اِن کے ایمان کا خُلُوص اُس وقت عوام و خواص میں مشہور ہو چکا تھا۔“ (تفسیر عزیز پاره اول ص ۱۳۷)

امام اہل سنت رَحْمَةُ اللہ علیہ فرماتے ہیں:

جناں بنے گی مُجَبَّان چار یار کی قبر جو اپنے سینے میں یہ چار باغ لے کے چلے
الفاظ معانی: جنان: جنتیں، مُجَبَّان: محبت کرنے والے۔

شرح کلامِ رضا: جو اپنے سینوں میں باغِ رسالت صَلَّی اللہ علیہ وآلہ وسلم کے اِن چاروں مہکتے پھولوں (یعنی چار یاروں) کی محبتِ قبروں میں ساتھ لے جائیں گے، **اللَّهُ رَبُّ الْعِزَّتِ** کی رَحمت سے اُن کی قبریں جنت کے باغ بن جائیں گی۔

اللہ! میرا حشر ہو ابوبکر اور عمر
عثمان غنی و حضرت مولیٰ علی کے ساتھ (وسائل بخشش ص ۲۰۹)
ہر صحابی نبی! جنتی جنتی! سب صحابیات بھی! جنتی جنتی

صَلُّوْا عَلَی الْحَبِیْب صَلَّی اللہُ عَلَی مُحَمَّد

ایمان افروز حکایت

تابعی بزرگ حضرت عبدُ اللہ بن وہب رَحْمَةُ اللہ علیہ بیان کرتے ہیں کہ حضرت سیدنا

فرمانِ مصطفیٰ صَلَّی اللہ علیہ وآلہ وسلم: جس نے مجھ پر صبح و شام دس دس بار دُرُودِ پاک پڑھا اُسے قیامت کے دن میری شفاعت ملے گی۔ (مجمع الزوائد)

امام مالک رَحْمَةُ اللہ علیہ نے فرمایا: جب نبی اکرم صَلَّی اللہ علیہ وآلہ وسلم کے پیارے پیارے صحابہ کرام عَلَیْہِمُ الرِّضْوَانُ مُلْکِ شام آئے تو ایک راہب (یعنی عیسائی عبادت گزار) سے سامنا ہوا، راہب نے انہیں دیکھ کر کہا: اُس ذات کی قسم جس کے قبضے میں میری جان ہے! حضرت عیسیٰ رُوحُ اللہ عَلَیْہِ السَّلَام کے حواری (یعنی ساتھی) جنہیں سولی دی گئی اور آروں سے چیرا گیا وہ بھی مجاہدے (یعنی عبادت و ریاضت) میں اس مقام تک نہیں پہنچے، جس مقام تک حضرت محمد عَرَبِی صَلَّی اللہ علیہ وآلہ وسلم کے صحابہ کرام عَلَیْہِمُ الرِّضْوَانُ پہنچے ہوئے ہیں۔ حضرت عبد اللہ بن وہب رَحْمَةُ اللہ علیہ فرماتے ہیں: میں نے حضرت سیدنا امام مالک رَحْمَةُ اللہ علیہ سے عرض کی: (راہب نے جن کی تعریف کی تھی) آپ اُن صحابہ کرام کے نام بتا سکتے ہیں؟ تو انہوں نے حضرت ابو عبیدہ بن جراح، حضرت معاذ بن جبل، حضرت بلال اور حضرت سعد بن عبادہ عَلَیْہِمُ الرِّضْوَانُ کا نام لیا۔ (اللہ والوں کی باتیں ج ۶ ص ۴۶۱) اللہ رَبُّ الْعِزَّت کی اُن پر رحمت ہو اور اُن کے صدقے ہماری بے حساب مغفرت ہو۔ امین بِجَاہِ النَّبِیِّ الْاَمِین صَلَّی اللہ علیہ وآلہ وسلم

آل و اصحاب نبی سب بادشہ ہیں بادشاہ میں فقط ادنیٰ گدا اصحاب و اہل بیت کا

صَلُّوْا عَلَی الْحَبِیْب صَلَّی اللہ عَلَی مُحَمَّد

صحابی رسول کا مرتبہ

”صحابی رسول“ ہونا اللہ پاک کی بہت بڑی نعمت ہے، بڑے سے بڑا ولی، صحابی کے مرتبہ کو نہیں پاسکتا، ہر صحابی عادل اور جنتی ہے۔ کوئی شخص بھلے کتنی ہی عبادت کر لے وہ

فرمانِ مصطفیٰ صَلَّی اللہ علیہ وآلہ وسلم: جس کے پاس میرا ذکر ہوا اور اُس نے مجھ پر دُشرفٹ پڑھا اُس نے جفا کی۔ (عبدالرزاق)

کبھی بھی صحابی نہیں بن سکتا کیونکہ ”صحابہ کرام عَلَیْہِمُ الرِّضْوَانُ نے حُضُورِ انور (صَلَّی اللہ علیہ وآلہ وسلم) کی صُحبت پائی، حُضُور (صَلَّی اللہ علیہ وآلہ وسلم) سے عِلْم و عمل حاصل کیے، حُضُور (صَلَّی اللہ علیہ وآلہ وسلم) کی تربیت پائی وہ تو انسان کیا فرشتوں سے بھی بڑھ گئے۔“ (مرات ج ۸ ص ۳۴۰) فرشتوں سے افضل میں وہی تفصیل ہے جو صفحہ 4 پر گزر چکی۔

صحابہ وہ صحابہ جن کی ہر دن عید ہوتی تھی خدا کا قُرب حاصل تھا نبی کی دید ہوتی تھی

صَلُّوْا عَلَی الْحَبِیْب صَلَّی اللہُ عَلَی مُحَمَّد

صحابی سے کوئی بھی ولی بڑھ نہیں سکتا

”بہارِ شریعت“ میں ہے: تمام صحابہ کرام (رضی اللہ عنہم) اہل خیر و صلاح (یعنی بھلائی والے) اور عادل ہیں۔ ان کا جب ذکر کیا جائے تو خیر (یعنی بھلائی) ہی کے ساتھ ہونا ”قَرْض“ ہے۔ کسی صحابی کے ساتھ سوءِ عقیدت (یعنی بُرا عقیدہ رکھنا) بد مذہبی و گمراہی و استحقاقِ جہنم (یعنی جہنم کا حقدار ہونا) ہے کہ وہ (بد اعتقادی) حُضُورِ اقدس صَلَّی اللہ علیہ وآلہ وسلم کے ساتھ بُغض (یعنی دشمنی) ہے، کوئی ”ولی“ کتنے ہی بڑے مرتبے کا ہو، کسی صحابی کے رُتبے کو نہیں پہنچتا۔ (بہارِ شریعت ج ۱ ص 252 تا 253 سے مختصراً)

کانا مُردہ

مکتبۃ المدینہ کے 48 صفحات کے رسالے: ”قبر والوں کی 25 حِکایات“ صفحہ 26 پر ہے: ایک بزرگ رَحْمۃُ اللہ علیہ فرماتے ہیں: میرا ایک پڑوسی گمراہی کی باتیں کیا کرتا تھا، اُس کے مرنے کے بعد میں نے اسے خواب میں دیکھا کہ کانا ہے۔ میں نے پوچھا: یہ کیا معاملہ ہے؟

فَرَمَانِ مُصْطَفٰی صَلَّی اللہ علیہ وآلہ وسلم : جو مجھ پر روزِ جمعہ ڈرو و شریف پڑھے گا میں قیامت کے دن اُس کی شفاعت کروں گا۔ (فتح المربع)

جواب دیا: میں نے صحابہ کرام (عَلَيْهِمُ الرِّضْوَان) کی مُبارک شان میں ”عیب“ نکالے، اللہ پاک نے مجھ کو ”عیب دار“ کر دیا! یہ کہہ کر اُس نے اپنی پھوٹی ہوئی آنکھ پر ہاتھ رکھ لیا۔ (شرح الصُّدُور ص ۲۸۰)

فرشتے صحابہ کا استقبال کریں گے

تمام صحابہ کرام (رضی اللہ عنہم) اعلیٰ و ادنیٰ (اور اُن میں ادنیٰ کوئی نہیں) سب جنتی ہیں، وہ جہنم کی بھنک (بھ۔ نک۔ یعنی ہلکی سی آواز بھی) نہ سُنیں گے اور ہمیشہ اپنی مَن مانتی مُرادوں میں رہیں گے، محشر کی وہ بڑی گھبراہٹ اُنہیں غمگین نہ کرے گی، فرشتے اُن کا استقبال کریں گے کہ یہ ہے وہ دن جس کا تم سے وعدہ تھا۔ یہ سب مضمون قرآنِ عظیم کا ارشاد ہے۔ (بہارِ شریعت ج ۱ ص ۲۵۴) اللہ پاک پارہ 17 سُورَةُ الْأَنْبِيَاءِ آیت نمبر 101 سے 103 میں ارشاد فرماتا ہے:

ترجمہ کنز الایمان: بے شک وہ جن کے لیے ہمارا وعدہ بھلائی کا ہو چکا وہ جہنم سے دور رکھے گئے ہیں، وہ اس کی بھنک نہ سُنیں گے اور وہ اپنی مَن مانتی خواہشوں میں ہمیشہ رہیں گے۔ اُنہیں غم میں نہ ڈالے گی وہ سب سے بڑی گھبراہٹ اور فرشتے اُن کی پیشوائی کو آئیں گے کہ یہ ہے تمہارا وہ دن جس کا تم سے وعدہ تھا۔

إِنَّ الَّذِينَ سَبَقَتْ لَهُمْ مِنَّا الْحُسْنَىٰ
أُولَٰئِكَ عَنْهَا مُبْعَدُونَ ﴿١٠١﴾ لَا
يَسْمَعُونَ حَسِيسَهَا وَهُمْ فِي مَا
اشْتَبَتْ أَنفُسُهُمْ خِلْدُونَ ﴿١٠٢﴾ لَا
يَحْزَنُهُمُ الْفَزَعُ الْأَكْبَرُ وَتَتَلَقَّاهُمُ
الْمَلَائِكَةُ هَٰذَا يَوْمُكُمْ الَّذِي كُنْتُمْ
تُوعَدُونَ ﴿١٠٣﴾

فرمانِ مصطفیٰ صَلَّی اللہ علیہ وآلہ وسلم: جس کے پاس میرا ذکر ہوا اور اس نے مجھ پر ڈر و پاک نہ پڑھا اس نے جنت کا راستہ چھوڑ دیا۔ (طبرانی)

”میں انہیں میں سے ہوں“

حضرت مولیٰ علی شیر خدا رضی اللہ عنہ نے سُورَةُ الْاَنْبِيَاءِ کی آیت نمبر 101 تلاوت فرمائی:

إِنَّ الَّذِينَ سَبَقَتْ لَهُمْ مِنَّا
الْحُسْنَىٰ أُولَٰئِكَ عَنْهَا
مُبْعَدُونَ ﴿١٠١﴾

ترجمہ کنز الایمان: بے شک وہ جن
کے لئے ہمارا وعدہ بھلائی کا ہو چکا وہ
جہنم سے دُور رکھے گئے ہیں۔

پھر ارشاد فرمایا: میں انہیں میں سے ہوں، (حضرات) ابوبکر، عمر، عثمان، اور طلحہ، زبیر، سعد، سعید،
عبدالرحمن بن عوف، ابوعبیدہ بن جراح رضی اللہ عنہم (بھی) انہیں میں سے ہیں۔ (تفسیر بیضاوی ج ۴، ص ۱۱۰)

اللہ پاک پارہ 19 سُورَةُ النَّمل آیت 59 میں فرماتا ہے:

قُلِ الْحَمْدُ لِلَّهِ وَسَلَامٌ عَلَىٰ
عِبَادِهِ الَّذِينَ اصْطَفَىٰ ۖ

ترجمہ کنز الایمان: تم کہو سب خوبیاں اللہ
کو اور سلام اس کے چنے ہوئے بندوں پر۔

صحابی ابنِ صحابی حضرت عبد اللہ بن عباس رضی اللہ عنہما بیان کردہ آیت مبارکہ
کے اس حصے: ”وَسَلَامٌ عَلَىٰ عِبَادِهِ الَّذِينَ اصْطَفَىٰ“ (ترجمہ کنز الایمان: اور سلام اس کے چنے
ہوئے بندوں پر) کی تفسیر میں فرماتے ہیں: ”چنے ہوئے بندوں سے نبی اکرم صَلَّی اللہ علیہ وآلہ
وسلَّم کے صحابہ کرام مراد ہیں۔“ (تفسیر طبری ج ۱۰، ص ۴ رقم ۲۷۰۶)

حرام، حرام، سخت حرام

صحابہ کرام رضی اللہ عنہم کے باہم (یعنی آپس میں لڑائی وغیرہ کے) جو واقعات ہوئے،

فرمانِ مصطفیٰ صَلَّی اللہ علیہ وآلہ وسلم: مجھ پر زورِ پاک کی کثرت کر دے شک تہوار مجھ پر زورِ پاک پڑھنا تمہارے لئے پاکیزگی کا باعث ہے۔ (ابنِ ہشام)

اُن میں پڑنا حرام، حرام، سخت حرام ہے، مسلمانوں کو تو یہ دیکھنا چاہیے کہ وہ سب حضرات

آقائے دو عالم صَلَّی اللہ علیہ وآلہ وسلم کے جاں نثار اور سچے غلام ہیں۔ (بہارِ شریعت ج ۱ ص ۶۵۴)

میری جھولی میں نہ کیوں ہوں دو جہاں کی نعمتیں میں ہوں منگتا میں گدا، اصحاب و اہل بیت کا
کیوں ہو مایوس اے فقیر! آؤ آ کر لوٹ لو ہے خزانہ بٹ رہا، اصحاب و اہل بیت کا
یا الہی! شکریہ عطار کو تو نے کیا شعر گو، مدحت سرا اصحاب و اہل بیت کا
بر صحابی نبی! جنتی جنتی سب صحابیات بھی! جنتی جنتی

صَلُّوْا عَلَی الْحَبِیْب صَلَّی اللہُ عَلٰی مُحَمَّد

40 حدیثیں پہنچانے کی فضیلت

فرمانِ مصطفیٰ صَلَّی اللہ علیہ وآلہ وسلم ہے: ”جو شخص میری اُمت تک پہنچانے کیلئے دین

کے متعلق ”40 حدیثیں“ یاد کر لے گا تو اُسے اللہ پاک قیامت کے دن عالمِ دین کی حیثیت سے

اُٹھائے گا اور بروزِ قیامت میں اُس کا شفیع و گواہ ہوں گا۔“ (شُعَبُ الْاِيْمَان ج ۲ ص ۲۷۰ حدیث ۱۷۲۶) اِس

سے مراد چالیس احادیث کا لوگوں تک پہنچانا ہے اگرچہ وہ یاد نہ ہوں۔ (اشعۃ السمعات ج ۱ ص ۱۸۲)

اَلْحَمْدُ لِلّٰہ! حدیثِ پاک میں بیان کی گئی فضیلت پانے کی نیت سے فضائلِ صحابہ کے متعلق

”40 فرامینِ مصطفیٰ صَلَّی اللہ علیہ وآلہ وسلم“ پیش کئے جاتے ہیں:

فضائلِ صحابہ کے بارے میں 40 حدیثیں

﴿1﴾ بہترین لوگ میرے زمانے کے ہیں (یعنی صحابہ کرام) پھر جو لوگ ان کے قریب ہیں

(یعنی تابعین)، پھر جو لوگ ان کے قریب ہیں (یعنی تبع تابعین)۔ (بخاری ج ۲ ص ۱۹۳ حدیث ۲۶۵۲)

فرمانِ مصطفیٰ صَلَّی اللہ علیہ وآلہ وسلم: جس کے پاس میرا ذکر ہوا اور وہ مجھ پر فخر و شریف نہ پڑھے تو وہ لوگوں میں سے کمزور ترین شخص ہے۔ (مسند احمد)

دورِ صحابہ کی مدت: شارح بخاری حضرت مفتی شریف الحق امجدی رَحْمَةُ اللہ علیہ

فرماتے ہیں: بر بنائے قول مشہور صحابہ کرام عَلَیْہِمُ الرِّضْوَانُ کا زمانہ 110 ہجری میں سب سے آخر میں انتقال فرمانے والے صحابی رسول حضرت ابوالطفیل عامر بن واثلہ رَضِی اللہ عنہ کے انتقال شریف پر پورا ہو گیا، اس کے بعد ستر، اسی (70-80) سال تک تابعین کا دور رہا پھر پچاس برس تبع تابعین کا رہا، لگ بھگ (یعنی تقریباً) دوسو بیس ہجری (220ھ) میں تبع تابعین کا دور مبارک ختم ہو گیا۔

﴿2﴾ اُس مسلمان کو جہنم کی آگ نہیں چھوئے گی جس نے مجھے دیکھا یا مجھے دیکھنے والے (یعنی صحابہ عَلَیْہِمُ الرِّضْوَانُ) کو دیکھا۔

﴿3﴾ میرے صحابہ میں سے جو صحابی جس سر زمین میں فوت ہوگا تو قیامت کے دن (اس صحابی کو) اُن (یعنی وہاں کے مسلمانوں) کے لیے نور و رہنما بنا کر اُٹھایا جائے گا۔ (ایضاً ص ۶۳ حدیث ۳۸۹۱)

﴿4﴾ میرے اصحاب کو برا نہ کہو، اس لئے کہ اگر تم میں سے کوئی اُحد پہاڑ کے برابر بھی سونا خرچ کر دے تو وہ اُن کے ایک مُد (یعنی ایک کلو میں 40 گرام کم) کے برابر بھی نہیں پہنچ سکتا اور نہ اس مُد کے آدھے۔

﴿5﴾ انصار (یعنی انصاری صحابہ) سے مَحَبَّت ”ایمان“ کی علامت اور ان سے بُغْض ”نفاق“ کی علامت ہے۔

﴿6﴾ تم اُس وقت تک بھلائی میں رہو گے جب تک تم میں وہ شخص موجود ہے جس نے مجھے

دیکھا اور میری صُحبتِ اختیار کی (یعنی صحابی)، خُدا کی قسم! تم اُس وقت تک بھلائی میں رہو گے جب تک تم میں وہ شخص موجود ہے جس نے مجھے دیکھنے والے کو دیکھا اور اُس کی صُحبتِ اختیار کی (یعنی تابعی)، خُدا کی قسم! تم اُس وقت تک بھلائی میں رہو گے جب تک تم میں وہ شخص موجود ہے جس نے مجھے دیکھنے والے (یعنی صحابی) کو دیکھنے والے (یعنی تابعی) کو دیکھا اور اُس کی صُحبتِ اختیار کی (یعنی تبعِ تابعی)۔

(مصنف ابن ابی شیبہ ج ۱۷ ص ۳۰۸ حدیث ۳۳۰۸۴)

﴿7﴾ میرے صحابہ کی عزت کرو کیونکہ وہ تم میں بہترین لوگ ہیں۔ (الاعتقاد للبيهقي ص ۳۲۰)

﴿8﴾ میرے صحابہ ستاروں کی طرح ہیں، ان میں سے جس کی بھی اقتدا (یعنی پیروی) کرو گے ہدایت پا جاؤ گے۔

(جامع بیان العلم ص ۳۶۱ حدیث ۹۷۵)

﴿9﴾ انصار (یعنی انصاری صحابہ) سے مَحَبَّت نہ کرے گا مگر مومن اور ان سے دُشمنی نہ کرے گا مگر منافق، تو جس نے اُن سے مَحَبَّت کی اللہ پاک اُس سے مَحَبَّت کرے اور جس نے اُن سے بُغض رکھا اللہ پاک اُس سے ناراض ہو۔

(بخاری ج ۲ ص ۵۵۵ حدیث ۳۷۸۳)

﴿10﴾ جو اللہ پاک اور یومِ آخرت پر ایمان رکھتا ہے وہ انصار (یعنی انصاری صحابہ) سے بُغض نہیں رکھتا۔

(مسلم ص ۵۷ حدیث ۲۳۸)

﴿11﴾ جن لوگوں نے دَرخت کے نیچے بیعت کی تھی، اِنْ شَاءَ اللہ اُن میں سے کوئی بھی دوزخ میں داخل نہ ہوگا۔

(مسلم ص ۱۰۴۱ حدیث ۶۴۰۴)

شرح حدیث: اس سے مراد وہ صحابہ کرام عَلَیْہِمُ الرِّضْوَان جنہوں نے دَرخت کے نیچے

فرمانِ مصطفیٰ صَلَّی اللہ علیہ وآلہ وسلم: جو وہ اپنی مجلس سے اللہ پاک کے ذکر اور نبی پر از و شریف پر ہے بغیر اٹھ گئے تو وہ بدبودار و مردار سے اُٹھے۔ (شعب الایمان)

حُضُورِ اکرم صَلَّی اللہ علیہ وآلہ وسلم سے بیعت کی تھی۔ (مروقات ج ۱۰ ص ۶۰۰) اِس بیعت کو ”بیعتِ رضوان“ کہتے ہیں اور اِس میں چودہ سو (1400) صحابہ کرام عَلَیْہِمُ الرِّضْوَانُ شامل تھے۔ (تفسیر نسفی ص ۱۱۴) شارحِ مسلم امام نووی رَحْمَةُ اللہ علیہ اِس حدیثِ پاک کے تحت فرماتے ہیں: ”عَلَمَائِ کرام نے فرمایا کہ اِس حدیثِ پاک کا مطلب یہ ہے کہ ”بیعتِ رضوان“ کرنے والے صحابہ کرام عَلَیْہِمُ الرِّضْوَانُ میں سے کوئی ایک بھی دوزخ میں نہ جائے گا اور حدیثِ پاک میں جو ”اِنْ شَاءَ اللہ“ کہا گیا ہے یہ شک کی وجہ سے نہیں بلکہ (اللہ پاک کے نام کی) بَرَکت حاصل کرنے کے لئے کہا گیا ہے۔“ (شرح النووی علی مسلم ج ۸ جزء ۱۶ ص ۵۸)

﴿12﴾ سب سے اَفضل میں اور میرے صحابہ ہیں۔ عرض کی گئی: پھر کون اَفضل ہے؟ ارشاد فرمایا: پھر وہ لوگ اَفضل ہیں جو اُن کے نقشِ قدم پر چلیں گے۔ (یعنی اُن کو فالو کریں گے) عرض کی گئی: پھر کون؟ ارشاد فرمایا: پھر وہ جو اُن (یعنی تابعین) کی پیروی کریں گے۔

(اللہ والوں کی باتیں ج ۲ ص ۱۲۹) (حلیۃ الاولیاء ج ۲ ص ۹۴ حدیث ۱۵۶۳)

﴿13﴾ میرے صحابہ میری اُمّت کیلئے اَمان ہیں، جب یہ اِس دُنیا سے رُخصت ہو جائیں گے تو میری اُمّت پر وہ وقت آئے گا جس کا اُن سے وعدہ کیا گیا ہے۔ (مسلم ص ۱۰۵۱ حدیث ۶۴۶۶)

شرحِ حدیث: ”مراآت شریف“ میں ہے: صحابہ کرام کے زمانے میں اگرچہ فتنے ہوئے مگر مسلمانوں کا دین (بڑے پیمانے پر) ایسا نہ بگڑا تھا جیسا کہ (صحابہ کا دور ختم ہونے کے بعد میں بگڑا اور اب اِس زمانے کا تو پوچھنا ہی کیا ہے! اللہ محفوظ رکھے۔ (مراۃ ج ۸ ص ۳۳۶)

فرمانِ مصطفیٰ صَلَّی اللہ علیہ وآلہ وسلم: جس نے مجھ پر روزِ جمعہ دو سو بار دُرُودِ پاک پڑھا اُس کے دوسو سال کے گناہ معاف ہوں گے۔ (مجمع الجوامع)

﴿14﴾ اَللّٰهُمَّ اغْفِرْ لِلصَّحَابَةِ، وَلِمَنْ رَّآیَ، وَلِمَنْ رَّآیَ یعنی اے اللہ! (میرے) صحابہ کی

معفرت فرما اور جس نے اُنہیں دیکھا اور جس نے اُن کے دیکھنے والے کو دیکھا اُن کی بھی معفرت فرما۔

(معرفة الصحابة لابی نعیم ج ۱ ص ۱۵)

﴿15﴾ اللہ پاک جب کسی کی بھلائی چاہتا ہے تو اُس کے دل میں میرے (تمام) صحابہ کی

محبت پیدا فرما دیتا ہے۔ (تاریخ اصْبہان ج ۱ ص ۶۷ رقم ۹۲۹)

﴿16﴾ سب سے پہلے میرے لئے پُلِ صراط کو دوزخ پر رکھا جائے گا، میں اور میرے صحابہ

پُلِ صراط سے گزر کر جنت میں داخل ہوں گے۔ (الفردوس بماثور الخطاب ج ۱ ص ۴۸ حدیث ۱۲۰)

﴿17﴾ اللہ پاک نے میرے صحابہ کو نبیوں اور رسولوں کے علاوہ تمام جہانوں پر فضیلت دی

ہے۔ اور میرے تمام صحابہ میں خیر (یعنی بھلائی) ہے۔ (مجمع الزوائد ج ۹ ص ۷۳۶ حدیث ۱۶۳۸۳)

﴿18﴾ ستاروں کے متعلق سوال نہ کرو، اپنی رائے سے قرآنِ پاک کی تفسیر نہ کرو اور میرے

صحابہ میں سے کسی کو بُرا نہ کہو تو یہ خالص ایمان ہے۔ (الفردوس ج ۵ ص ۶۴ حدیث ۷۴۷۰)

﴿19﴾ میرے تمام صحابہ سے جو محبت کرے، اُن کی مدد کرے اور ان کے لئے استغفار (یعنی

دُعائے مغفرت) کرے تو اللہ پاک اُسے قیامت کے دن جنت میں میرے صحابہ کا ساتھ

نصیب فرمائے گا۔ (فضائل الصحابة للإمام احمد ج ۱ ص ۳۴۱ حدیث ۴۸۹)

﴿20﴾ میرے صحابہ کی میری وجہ سے جس نے حفاظت اور عزت کی تو میں بروزی قیامت اُس

کا محافظ (یعنی حفاظت کرنے والا) ہوں گا۔ اور جس نے میرے صحابہ کو گالی دی اس پر اللہ پاک

کی لعنت ہے۔

(فضائل الصحابة للامام احمد ج ۲ ص ۹۰۸ حدیث ۱۷۳۳)

﴿21﴾ جو میرے صحابہ کو بُرا کہے اُس پر 'اللہ پاک کی لعنت' اور جو اُن کی عزّت کی حفاظت کرے، میں قیامت کے دن اس کی حفاظت کروں گا (یعنی اسے جہنم سے محفوظ رکھا جائے گا)۔

(تاریخ ابن عساکر ج ۴ ص ۲۲۲، السراج المنیر شرح جامع الصغیر ج ۳ ص ۸۶)

﴿22﴾ جس نے میرے صحابہ کے متعلق اچھی بات کہی تو وہ نفاق سے بُری (یعنی آزاد) ہو گیا، جس نے میرے صحابہ کے متعلق بُری بات کہی تو وہ میرے طریقے سے ہٹ گیا اور اس کا ٹھکانا آگ ہے اور کیا ہی بُری جگہ ہے پلٹنے کی۔

(جمع الجوامع ج ۸ ص ۴۲۸ حدیث ۳۰۲۶۲)

﴿23﴾ میرے صحابہ کے متعلق اللہ سے ڈرو! اللہ سے ڈرو! میرے صحابہ کے بارے میں اللہ سے ڈرو! اللہ سے ڈرو! میرے بعد انہیں نشانہ نہ بناؤ کیونکہ جس نے ان سے محبت کی تو میری محبت کی وجہ سے ان سے محبت کی اور جس نے ان سے بغض رکھا تو میرے بغض کی وجہ سے ان سے بغض رکھا اور جس نے انہیں ستایا اس نے مجھے ستایا اور جس نے مجھے ستایا اس نے اللہ کو ایذا دی اور جس نے اللہ کو ایذا دی تو قریب ہے کہ اللہ اُسے پکڑے۔

(ترمذی ج ۵ ص ۳۶۳ حدیث ۳۸۸۸)

اللہ و رسول کو ایذا دینے والوں کو عذاب کی وعید

اللہ و رسول کو ایذا دینے والوں کے بارے میں اللہ پاک پارہ 22 سُورَةُ الْاَحْزَاب

آیت 57 میں ارشاد فرماتا ہے:

فرمانِ مصطفیٰ صَلَّی اللہ علیہ وآلہ وسلم: مجھ پر کثرت سے دُرو پاک پڑھو بے شک تمہارا مجھ پر دُرو پاک پڑھنا تمہارے گناہوں کیلئے مغفرت ہے۔ (ابن عساکر)

ترجمہ کنز الایمان: بے شک جو ایذا دیتے ہیں اللہ اور اس کے رسول کو ان پر اللہ کی لعنت ہے دنیا اور آخرت میں اور اللہ نے ان کے لیے ذلت کا عذاب تیار کر رکھا ہے۔

إِنَّ الَّذِينَ يُؤْذُونَ اللَّهَ وَرَسُولَهُ
لَعَنَهُمُ اللَّهُ فِي الدُّنْيَا وَالْآخِرَةِ
وَأَعَدَّ لَهُمْ عَذَابًا مُّهِينًا ۝

﴿24﴾ قیامت کے دن ہر شخص کو نجات کی اُمید ہوگی سوائے اس شخص کے جس نے میرے صحابہ کو

گالی دی، بے شک اہلِ محشر اُن (یعنی صحابہ کو گالی دینے والوں) پر لعنت کریں گے۔ (تاریخ اصبہان ج ۱ ص ۱۲۶)

﴿25﴾ إِذَا ذُكِرَ أَصْحَابِي فَأَمْسِكُوا۔ یعنی جب میرے اصحاب کا ذکر آئے تو ”باز“ رہو (یعنی

بُرا کہنے سے باز رہو)۔ (معجم کبیر ج ۲ ص ۹۶ حدیث ۱۴۲۷)

شرح حدیث: حضرت علامہ علی قاری رَحْمَةُ اللہ علیہ فرماتے ہیں: یعنی صحابہ کرام عَلَیْہِ

الرِّضْوَان کو بُرا بھلا کہنے سے باز رہو۔ کیونکہ قرآن کریم میں اُن کے لئے رِضائے الہی کا مژدہ

(یعنی خوشخبری) بیان ہو چکی ہے، لہذا ضرور اُن کا انجام (یعنی ٹھکانہ) پرہیزگاری اور رِضائے الہی

کے ساتھ جنت میں ہوگا۔ اور یہ وہ حُقوق ہیں جو اُمت کے ذمے باقی ہیں لہذا جب بھی اُن کا

ذکر ہو تو صُرف و صُرف بھلائی اور اُن کے لئے نیک دُعاؤں کے ساتھ ہو۔ (مرفقات ج ۹ ص ۲۸۲)

﴿26﴾ بے شک روزِ قیامت لوگوں میں شدید ترین عذاب اُس کو ہوگا جس نے اَنْبِیاء عَلَیْہِ

السَّلام کو بُرا کہا، پھر اُس کو جس نے میرے صحابہ کو بُرا کہا اور پھر اُس کو جس نے مسلمانوں کو بُرا

کہا۔ (حلیۃ الاولیاء ج ۴ ص ۱۰۰ حدیث ۴۸۹۴)

فرمانِ مصطفیٰ صَلَّی اللہ علیہ وآلہ وسلم : جس نے کتاب میری پڑھو، کھانا جب تک میرا لباس میں رہے، فرشتے اس کیلئے استخار (جنتی بخشش کی دعا) کرتے رہیں گے۔ (مہربانی)

﴿27﴾ اللہ پاک کی اس شخص پر لعنت ہو، جس نے میرے صحابہ کو گالی دی۔ (معجم کبیر ج ۱۲ ص ۳۳۲ حدیث ۵۸۸)

صحابہ کو عیب لگانے والے

﴿28﴾ بے شک اللہ پاک نے مجھے منتخب (Select) فرمایا اور میرے لئے صحابہ منتخب (مُن۔ ت۔ حُب) فرمائے، اور عنقریب ایسی قوم آئے گی جو ان کی شان گھٹائے گی، انہیں عیب لگائے گی

اور گالی دے گی، لہذا تم نہ اُن کے ساتھ بیٹھنا، نہ اُن کے ساتھ کھانا، نہ پینا، نہ اُن کے ساتھ نماز پڑھنا اور نہ اُن کی نماز (جَنَازَہ) پڑھنا۔ (الجامع لا خلاق الراوی للخطیب البغدادی ج ۲ ص ۱۱۸ رقم ۱۳۵۳)

﴿29﴾ بے شک میری اُمت کے بدترین لوگ وہ ہیں جو میرے صحابہ پر جُرأت کرنے

والے ہیں۔

(الکامل فی ضعفاء الرجال لابن عدی ج ۹ ص ۱۹۹)

شرح حدیث: یعنی وہ لوگ جو صحابہ کرام عَلَیْہِمُ الرِّضْوَان کو بُرا بھلا کہتے ہیں اور

اُن کے بارے میں ایسی باتیں کرتے ہیں جو اُن کی شان و منصب کے لائق نہیں، ایسا کرنا

سخت ترین حرام کام ہے، صحابہ کرام عَلَیْہِمُ الرِّضْوَان کو بُرا بھلا کہنا بُرائی پر جری (یعنی جُرأت

کرنے والا) ہونے کی علامت ہے اور اُن کی عزت و احترام کرنا اچھا ہونے کی علامت ہے

اور حق (یعنی صحیح) بات یہ ہے کہ تمام صحابہ کرام عَلَیْہِمُ الرِّضْوَان کی تعظیم کی جائے اور اُن کو بُرا

کہنے سے زبان کو روکا جائے، چاہے وہ صحابہ کرام مہاجرین میں سے ہوں یا انصار میں

سے۔ (فیض القدیر ج ۲ ص ۵۷۵ تحت الحدیث ۲۲۸۱)

﴿30﴾ جو میرے صحابہ کو بُرا کہے، اُس پر اللہ پاک، فرشتوں اور تمام انسانوں کی لعنت،

فرمانِ مصطفیٰ صَلَّی اللہ علیہ و آلہ وسلم : جو مجھ پر ایک دن میں 50 بار دُرُودِ پاک پڑھے قیامت کے دن میں اس سے مصافحہ کروں (یعنی ہاتھ ملوں) گا۔ (ابن بخاری)

اللہ پاک اس کا نہ فرض قبول فرمائے گا نہ نفل۔
(الدعاء للطبرانی ص ۵۸۱ رقم ۲۰۱۸)

﴿31﴾ جو شخص میرے صحابہ، اُڑواج اور اہل بیت سے عقیدت رکھتا ہے اور ان میں سے کسی پر طعن نہیں کرتا (یعنی برا بھلا نہیں کہتا) اور ان کی محبت پر دُنیا سے انتقال کرتا ہے وہ قیامت کے

دن میرے ساتھ میرے درجے میں ہوگا۔
(جمع الجوامع ج ۸ ص ۴۱۴ حدیث ۳۰۲۳۶)

صالحین (یعنی نیک لوگوں) کے ساتھ ہونے سے یہ لازم نہیں آتا کہ اس کا درجہ اور جزا ہر اعتبار سے صالحین کی مثل ہوگی بلکہ کسی درجے میں کسی خاص اعتبار سے شرکت ہوگی اگرچہ مقام و عزت و معیار کے اعتبار سے لاکھوں درجے فرق ہو، جیسے محل میں بادشاہ اور غلام (یا کوٹھی میں سیٹھ اور ملازم) دونوں ہوتے ہیں لیکن فرق واضح ہے۔

﴿32﴾ میرے صحابہ کے معاملے میں میرا لحاظ کرنا کیونکہ وہ میری اُمت کے بہترین لوگ

ہیں۔
(مسند الشہاب ج ۱ ص ۴۱۸ حدیث ۷۲۰)

﴿33﴾ میرے بعد میرے اصحاب سے کچھ لغزش ہوگی، اللہ پاک انہیں میری صحبت کے

سبب مُعاف فرمادے گا اور اُن کے بعد کچھ لوگ آئیں گے جن کو اللہ پاک مُنہ کے بل دوزخ

میں ڈال دے گا۔
(معجم اوسط ج ۲ ص ۲۶۰ حدیث ۳۲۱۹)

اعلیٰ حضرت رَحْمَةُ اللہ علیہ نے اُن بعد والوں کے مُتعلّق فرمایا: یہ وہ ہیں جو اُن لغزشوں

کے سبب صحابہ پر طعن کریں گے۔
(فتاویٰ رضویہ ج ۲۹ ص ۳۳۶)

﴿34﴾ میری اُمت میں میرے صحابہ کی مثال کھانے میں نمک کی سی ہے کہ کھانا بغیر نمک

فرمانِ مصطفیٰ صَلَّی اللہ علیہ وآلہ وسلم: بروزِ قیامت لوگوں میں سے میرے قریب تر وہ ہوگا جس نے دنیا میں مجھ پر زیادہ درودِ پاک پڑھے ہوں گے۔ (ترمذی)

کے دُرُست نہیں ہوتا۔

(شرح السنہ ج ۷ ص ۱۷۴ حدیث ۳۷۵۶)

﴿35﴾ جب تم لوگوں کو دیکھو کہ میرے صحابہ کو بُرا کہتے ہیں تو کہو: اللہ پاک کی لعنت ہو

تمہارے شر پر۔ (ترمذی ج ۵ ص ۴۶۴ حدیث ۳۸۹۲)

شرح حدیث: حضرت مفتی احمد یار خان رَحْمَةُ اللہ علیہ اس حدیثِ پاک کے تحت

فرماتے ہیں: یعنی صحابہ کرام تو خیر ہی خیر ہیں تم ان کو بُرا کہتے ہو تو وہ بُرائی خود تمہاری طرف ہی

لوٹتی ہے اور اس کا وبال تم پر ہی پڑتا ہے۔ (مراۃ المناجیح ج ۸ ص ۳۴۴)

﴿36﴾ مجھے کوئی صحابی کسی کی طرف سے کوئی بات نہ پہنچائے، میں چاہتا ہوں کہ تمہارے

پاس صاف سینہ آیا کروں۔ (ابوداؤد ج ۴ ص ۳۴۸ حدیث ۴۸۶۰)

شرح حدیث: ”مِرَات شریف“ میں ہے: یعنی کسی کی عداوت، کسی سے نفرت

دل میں نہ ہوا کرے۔ یہ بھی ہم لوگوں کے لیے بیانِ قانون ہے کہ اپنے سینے (مسلمانوں

کے کینے سے) صاف رکھو تا کہ ان میں مدینے کے انوار دیکھو، ورنہ حضور صَلَّی اللہ علیہ وآلہ وسلم

کا سینہ رَحْمَت، نُورِ کرامت کا گنجینہ ہے وہاں کدورت (یعنی بغض و کینے) کی پہنچ ہی نہیں۔

(مراۃ المناجیح ج ۶ ص ۴۷۲)

﴿37﴾ مجھے لوگوں میں سب سے زیادہ محبوب تم (یعنی انصاری صحابہ) ہو، مجھے لوگوں میں سب

سے زیادہ تم محبوب (یعنی پیارے) ہو۔ (مسلم ص ۱۰۴۴ حدیث ۶۴۱۷)

﴿38﴾ مہاجرین و انصار مدینے شریف کے گرد خندق کھودنے میں مصروف تھے، تو نبی کریم

فَرَمَانِ مُصْطَفٰی صَلَّی اللہ علیہ وآلہ وسلم: جس نے مجھ پر ایک مرتبہ درود پڑھا اللہ پاک اس پر دس رحمتیں بھیجتا اور اس کے نامہ اعمال میں دس نیکیاں لکھتے ہے۔ (ترمذی)

صَلَّی اللہ علیہ وآلہ وسلم نے یہ دُعا مانگی: اے اللہ! بھلائی نہیں مگر آخرت کی بھلائی، پس انصار و مہاجرین میں بَرَکت فرما۔
(بخاری ج ۲ ص ۲۶۴ حدیث ۲۸۳۵)

﴿39﴾ اگر لوگ ایک جنگل یا گھاٹی میں چلیں تو میں انصار (یعنی انصاری صحابہ) کے جنگل یا ان کی گھاٹی میں چلوں اور انصار اندرونی لباس (کی طرح) ہیں اور باقی لوگ بیرونی لباس (یعنی باہری لباس کی طرح) ہیں۔
(بخاری ج ۳ ص ۱۱۶ حدیث ۴۳۳۰ مختصراً)

شرح حدیث: ”مرآت شریف“ میں ہے: یعنی اگر تمام جہان کی رائے ایک ہو اور انصار (یعنی انصاری صحابہ) کی رائے دوسری ہو، تو میں انصار کی رائے کے موافق رائے دوں گا، تمام کی راؤں پر انصار کی رائے کو ترجیح دوں گا، یہ مطلب نہیں کہ میں انصار کی اتباع کروں گا، سارا جہان حضور صَلَّی اللہ علیہ وآلہ وسلم کا مُتَّبِع ہے، حضور صَلَّی اللہ علیہ وآلہ وسلم کسی شخص یا کسی قوم کے مُتَّبِع (مُتَّع یعنی پیروی کرنے والے) نہیں۔ النَّاس (یعنی باقی لوگ) سے مُراد عام مؤمنین ہیں، حضراتِ خلفاء راشدین یا فاطمہ زہرا و حسنینِ کریمین (رضی اللہ عنہم) اس میں داخل نہیں۔
(مرآت ج ۸ ص ۵۲۷-۵۲۸ مختصراً)

دُعائے مصطفیٰ صَلَّی اللہ علیہ وآلہ وسلم

﴿40﴾ اَللّٰهُمَّ اغْفِرْ لِلْاَنْصَارِ، وَلَا بُنَاءَ الْاَنْصَارِ، وَابْنَاءَ الْاَنْصَارِ۔ یعنی اے اللہ! انصار (یعنی انصاری صحابہ) کی اور ان کے بیٹوں اور پوتوں کی مغفرت فرما۔ (مسلم ص ۱۰۴۴ حدیث ۶۴۱)

فرمانِ مصطفیٰ صَلَّی اللہ علیہ و آلہ وسلم : شبِ ہمو اور روزِ ہمو مجھ پروردگار کی کثرت کر لیا کرو جوابِ کرے گا قیامت کے دن میں اس کا شوق دواہ بنوں گا۔ (شعب الایمان)

سب صحابیات بھی! جنتی جنتی
حضرت صدیق بھی جنتی جنتی
عثمان غنی جنتی جنتی
ہیں حسن حسین بھی جنتی جنتی
ہر زوجہ نبی جنتی جنتی
ہیں معاویہ بھی جنتی جنتی

صَلَّی اللہ علی محمد

ہر صحابی نبی! جنتی جنتی
چار یاران نبی جنتی جنتی
اور عمر فاروق بھی جنتی جنتی
فاطمہ اور علی جنتی جنتی
والدین نبی جنتی جنتی
اور ابوسفیان بھی جنتی جنتی

صَلُّوا عَلَی الْحَبِیْب

کیون نہ ہو رتبہ بڑا اصحابِ اہل بیت کا

ہے خدائے مصطفیٰ، اصحاب و اہل بیت کا
میں فقط ادنیٰ گدا اصحاب و اہل بیت کا
میں ہوں منگتا میں گدا اصحاب و اہل بیت کا
ہے خزانہ بٹ رہا اصحاب و اہل بیت کا
دل سے جو شیدا ہوا اصحاب و اہل بیت کا
مغفرت کر! واسطہ اصحاب و اہل بیت کا
قُرب جنت میں عطا اصحاب و اہل بیت کا

کیوں نہ ہو رتبہ بڑا اصحاب و اہل بیت کا
آل و اصحابِ نبی سب بادشہ ہیں بادشاہ
میری جھولی میں نہ کیوں ہوں دو جہاں کی نعمتیں
کیوں ہو مایوس اے فقیر! آؤ آکر لوٹ لو
فضلِ رب سے دو جہاں میں کامیابی پائے گا
اے خدائے مصطفیٰ! ایمان پر ہو خاتمہ
جینا مرنا اُن کی اُلفت میں ہو یارب! اور ہو

فرمانِ مصطفیٰ صَلَّی اللہ علیہ وآلہ وسلم : جو مجھ پر ایک بار درود پڑھتا ہے اللہ پاک اس کیلئے ایک قیراطِ اجر لکھتا ہے اور قیراطِ اُحد پہاڑ جتنا ہے۔ (عبد رزاق)

واسطہ یا مصطفیٰ! اصحاب و اہل بیت کا
واسطہ تم کو شہا! اصحاب و اہل بیت کا
یا الہی! واسطہ اصحاب و اہل بیت کا
یا الہی! واسطہ اصحاب و اہل بیت کا
یا الہی! واسطہ اصحاب و اہل بیت کا
یا الہی! واسطہ اصحاب و اہل بیت کا
یا الہی! واسطہ اصحاب و اہل بیت کا
یا الہی! واسطہ اصحاب و اہل بیت کا

حشر میں مجھ کو شفاعت کی عطا خیرات ہو
نور والے! قبر میری حشر تک روشن رہے
ہر برس میں حج کروں، میٹھا مدینہ دیکھ لوں
نزع میں حسنین کے نانا کا جلوہ ہو نصیب
دے گناہوں سے نجات اور مُتقی مجھ کو بنا
درِ عصیاں کی دوا مل جائے میں بن جاؤں نیک
دور ہو دنیا سے مولیٰ یہ ”کرونا“ کی وبا
شاہ کی دُھیاری اُمت کے دُکھوں کو دور کر
تنگدستی دُور ہو اور رِزق میں برکت ملے

یا الہی! شکریہ عطار کو تو نے کیا

شعر گو، مدحت سرا اصحاب و اہل بیت کا

صَلَّى اللہُ عَلٰی مُحَمَّدٍ


صَلُّوْا عَلَی الْحَبِیْب



غیم مدینہ، بیچ،
معفرت اور بے حساب
جنت الفردوس میں آتا
کے پڑوس کا طالب

۱۱ جمادی الاخریٰ ۱۴۴۱ھ

25-01-2021



فرمانِ مصطفیٰ صَلَّی اللہ علیہ وآلہ وسلم : جب تم رسولوں پر درود پڑھو تو مجھ پر بھی پڑھو، بے شک میں تمام جہانوں کے رب کا رسول ہوں۔ (صحیح الجوامع)

ماخذ و مراجع

کتاب	مطبوعہ	کتاب	مطبوعہ
قرآن مجید	*****	اشعۃ المنوعات	کوئٹہ
تفسیر طبری	دارالکتب العلمیہ بیروت	فیض القدر	دارالکتب العلمیہ بیروت
تفسیر نسفی	دارالکتب العلمیہ بیروت	السرارج الممیر	مکتبۃ الایمان المدینۃ المنورۃ
تفسیر صادی	دارالفکر بیروت	مرقاۃ	دارالفکر بیروت
تفسیر عزیزی	کوئٹہ	مرآۃ	ضیاء القرآن پبلی کیشنز لاہور
بخاری	دارالکتب العلمیہ بیروت	نزہۃ القاری	فرید بک اسٹال لاہور
مسلم	دارالکتب العربیہ بیروت	فضائل الصحابۃ	مؤسسۃ الرسالۃ بیروت
ابوداؤد	داراحیاء التراث العربیہ بیروت	معرفۃ الصحابۃ	دارالکتب العلمیہ بیروت
ترمذی	دارالفکر بیروت	تاریخ اصحابان	دارالکتب العلمیہ بیروت
مصنف ابن ابی شیبہ	دارالفکر بیروت	الجامع الاخلاق الراوی	دارالکتب العلمیہ بیروت
معجم کبیر	داراحیاء التراث العربیہ بیروت	اکامل فی ضعف الرجال	دارالکتب العلمیہ بیروت
معجم اوسط	دارالکتب العلمیہ بیروت	ابن عساکر	دارالفکر بیروت
حلیۃ الاولیاء	دارالکتب العلمیہ بیروت	تقریب التہذیب	دارانعامۃ الریاض
شعب الایمان	دارالکتب العلمیہ بیروت	الدعاء	دارالکتب العلمیہ بیروت
الاعتقاد	دارالافتاء الجدید بیروت	سعادۃ المدارین	دارالکتب العلمیہ بیروت
جامع بیان العلم	دارالکتب العلمیہ بیروت	شرح الصدور	مرکز اہل سنت برکات رضا الہند
مسند الشہاب	دارالکتب العلمیہ بیروت	نخبۃ الفکر	مکتبۃ المدینہ کراچی
القرودس بماثر الخطاب	دارالکتب العلمیہ بیروت	فتاویٰ رضویہ	رضا فاؤنڈیشن لاہور
شرح السنۃ	دارالکتب العلمیہ بیروت	بہار شریعت	مکتبۃ المدینہ کراچی
جمع الجوامع	دارالسعادۃ الزہر	منہجیات اعلیٰ حضرت	مکتبۃ المدینہ کراچی
مجمع الزوائد	دارالفکر بیروت	اللہ والوں کی باتیں	مکتبۃ المدینہ کراچی
شرح النووی علی مسلم	دارالکتب العلمیہ بیروت	وسائل بخشش	مکتبۃ المدینہ کراچی

فرمانِ مصطفیٰ صَلَّی اللہ علیہ وآلہ وسلم : مجھ پر درود پڑھ کر اپنی مجالس کو آراستہ کر دو تمہارا درود پڑھنا بروقتی تمہارے لیے نور ہوگا۔ (فردوس الاخبار)

فہرس

صفحہ	عنوان	صفحہ	عنوان
7	کانا مُردہ	1	دُرود شریف پڑھنے والے کی۔۔۔ (حکایت)
8	فرشتے صحابہ کا استقبال کریں گے	2	اللہ کریم نے سب صحابہ سے جنت کا وعدہ فرمالیا ہے
9	”میں انہیں میں سے ہوں“	2	صحابہ کرام کی دو اقسام
9	حرام، حرام، بخت حرام	3	صحابی کی تعریف
10	40 حدیثیں پہنچانے کی فضیلت	3	صحابہ کرام کی تعداد
10	فضائل صحابہ کے بارے میں 40 حدیثیں	3	فضیلت کے اعتبار سے صحابہ کرام کی ترتیب
15	اللہ و رسول کو ایذا دینے والوں کو عذاب کی وعید	4	چار یارانِ نبی
17	صحابہ کو عیب لگانے والے	5	ایمان آفرین حکایت
20	دُعائے مصطفیٰ صَلَّی اللہ علیہ وآلہ وسلم	6	صحابی رسول کا مرتبہ
21	کیوں نہ ہو رتبہ بڑا اصحاب و اہل بیت کا	7	صحابی سے کوئی بھی ولی بڑھ نہیں سکتا

یہ رسالہ پڑھ کر دوسرے کو دے دیجئے

شادی غمی کی تقریبات، اجتماعات، اعراس اور جلوس میلاد وغیرہ میں مکتبۃ المدینہ کے شائع کردہ رسائل اور مَدَنی پھولوں پر مشتمل پمفلٹ تقسیم کر کے ثواب کمائیے، گاہکوں کو بہ نیتِ ثواب تحفے میں دینے کیلئے اپنی دکانوں پر بھی رسائل رکھنے کا معمول بنائیے، اخبار فروشوں یا بچوں کے ذریعے اپنے محلے کے گھر گھر میں ماہانہ کم از کم ایک عدد دستوں بھرا رسالہ یا مَدَنی پھولوں کا پمفلٹ پہنچا کر نیکی کی دعوت کی دھومیں مچائیے اور خوب ثواب کمائیے۔

اَلْحَمْدُ لِلّٰهِ رَبِّ الْعَالَمِيْنَ وَالصَّلٰوةُ وَالسَّلَامُ عَلٰى سَيِّدِ الْمُرْسَلِيْنَ اِنَّا بَعْدُ اَلْقَوْلُ بِاللّٰهِ مِنَ الشَّيْطٰنِ الرَّجِيْمِ بِسْمِ اللّٰهِ الرَّحْمٰنِ الرَّحِيْمِ

پنگدستی سبچے کا وظیفہ

فرمانِ مصطفیٰ ﷺ جو جس نے روزانہ 100 مرتبہ
لَا اِلٰهَ اِلَّا اللّٰهُ الْمَلِكُ الْحَيُّ الْقَيُّوْمُ پڑھا وہ دُنیا میں نعمتی
سے بچے گا، اسے قبر میں گھبراہٹ نہ ہوگی اور اس کے لیے جنت کے
دروازے کھول دیے جائیں گے۔

(شرح المندوب، ص 285، مکتبہ المدینہ، شرح المندوب ص 158)

978-969-722-160-8



81888887



فیضانِ مدینہ، محلہ سوداگران، پرانی سبزی منڈی کراچی

+92 21 111 25 26 92 0313-1139278

www.maktabatulmadinah.com / www.dawateislami.net

feedback@maktabatulmadinah.com / ilmia@dawateislami.net